

പത്രോസ് എഴുതിയ ഒന്നാം ലേഖനം

1 യേശുക്രിസ്തുവിന്റെ അപ്പൊസ്തലനായ പത്രോസിൽനിന്നും ദൈവത്താൽ തിരഞ്ഞെടുക്കപ്പെട്ടവരും പൊന്തൊസ്, ഗലാത്യ, കപ്പദോക്യ, ആസ്യ, ബിഥൂന്യ എന്നീ ദേശങ്ങളിൽ ചിതറി വീട്ടിൽനിന്ന് അകന്നുനിൽക്കുന്നവരുമായവർക്ക്. **2** തന്റെ വിശുദ്ധജനം ആകേണ്ടതിലേക്കായി നിങ്ങളെ തിരഞ്ഞെടുക്കുവാൻ പിതാവായ ദൈവം നേരത്തേ തന്നെ പദ്ധതിയിട്ടു. നിങ്ങളെ വിശുദ്ധീകരിക്കുക പരിശുദ്ധാത്മാവിന്റെ ജോലിയാണ്. നിങ്ങൾ ദൈവത്തെ അനുസരിക്കണമെന്നും യേശുക്രിസ്തുവിന്റെ രക്തത്താൽ (മരണം) ശുദ്ധീകരണം പ്രാപിക്കണമെന്നും ദൈവം ആഗ്രഹിച്ചു. കൃപയും സമാധാനവും കൂടുതൽ കൂടുതൽ നിങ്ങളുടേതാകട്ടെ.

ഒരു ജീവിക്കുന്ന പ്രത്യാശ

3 നമ്മുടെ കർത്താവായ യേശുക്രിസ്തുവിന്റെ ദൈവവും പിതാവുമായവൻ സ്തുതിയായിരിക്കട്ടെ. ദൈവത്തിന്റെ ഉന്നത കരുണയാൽ അവൻ നമുക്ക് ഒരു പുതുജീവൻ നൽകി. ഈ പുതുജീവൻ യേശുക്രിസ്തുവിന്റെ മരണത്തിൽനിന്നുള്ള ഉത്ഥാനം വഴി ഒരു ജീവനുള്ള പ്രത്യാശ തന്നു. **4** ഇപ്പോൾ നാം ദൈവത്തിനു തന്റെ മക്കൾക്കായിട്ടുള്ള ആശ്ശിസ്സുകൾക്കു പ്രത്യാശിക്കുന്നു. അവയത്രയും സ്വർഗ്ഗത്തിൽ നിങ്ങൾക്കായി കരുതിയിരിക്കുന്നു. ആ അനുഗ്രഹങ്ങൾ നശിപ്പിക്കപ്പെടാനോ ക്ഷയിക്കാനോ സൗന്ദര്യം നഷ്ടപ്പെടാനോ സാദ്ധ്യമല്ല. **5** നിങ്ങളുടെ രക്ഷ പൂർത്തിയാക്കുവരെ ദൈവശക്തി നിങ്ങളുടെ വിശ്വാസം വഴി നിങ്ങളെ കാത്തു രക്ഷിക്കും. നിങ്ങൾക്കു തരാനായി ഒരുക്കിവെച്ചിട്ടുള്ള രക്ഷ അന്ത്യകാലത്തിൽ തീർച്ചയായും നിങ്ങൾക്കു കിട്ടും. **6** ഇതു നിങ്ങളെ സന്തുഷ്ടരാക്കുന്നു. എന്നാൽ ഇപ്പോൾ അല്പകാലത്തേക്ക് നാനാ വിഷമതകൾ നിങ്ങളെ ദുഃഖിപ്പിക്കും. **7** എന്തുകൊണ്ടാണ് ഈ വിഷമതകൾ ഉണ്ടാകുന്നത്? നിങ്ങളുടെ വിശ്വാസം ശുദ്ധിയുള്ളതെന്ന് തെളിയുന്നതിനു വേണ്ടിയാണ്. വിശ്വാസത്തിന്റെ ശുദ്ധത സ്വർണ്ണത്തെക്കാൾ മുല്യമുള്ളതാണ്. തീകൊണ്ടു സ്വർണ്ണം ശുദ്ധമാണെന്നു തെളിയിക്കാമെങ്കിലും സ്വർണ്ണം ക്ഷയിക്കും. വിശ്വാസശുദ്ധി യേശുക്രിസ്തു വരുമ്പോൾ നിങ്ങൾക്കു അഭിനന്ദനവും മഹത്വവും കൊണ്ടു വരും.

8 നിങ്ങൾ ക്രിസ്തുവിനെ കണ്ടിട്ടില്ലെങ്കിൽ കൂടി ഇപ്പോഴും നിങ്ങളവനെ സ്നേഹിക്കുന്നു. ഇപ്പോൾ നിങ്ങൾക്ക് അവനെ കാണാൻ പറ്റില്ലെങ്കിലും നിങ്ങളവനിൽ വിശ്വസിക്കുന്നു. അവനിലുള്ള വിശ്വാസത്തിൽനിന്നു സിദ്ധിക്കുന്ന വലുതും മഹത്വമേറിയതുമായ സന്തോഷം വെറും വാക്കുകളാൽ വിവരിക്കുക അസാദ്ധ്യം. **9** നിങ്ങളുടെ വിശ്വാസത്തിന് ഒരു ലക്ഷ്യമുണ്ട്. നിങ്ങളുടെ ആത്മാക്കളെ രക്ഷിക്കുക എന്നതാണ് ആ ലക്ഷ്യം. ആ അന്തിമ ലക്ഷ്യം നിങ്ങൾക്കു കിട്ടുന്നതിനാൽ നിങ്ങൾ

സന്തോഷിക്കുവിൻ- അത് നിങ്ങളുടെ രക്ഷയാണ്.

10 ഈ രക്ഷയെക്കുറിച്ച് ശ്രദ്ധാപൂർവ്വം പഠിക്കുകയും ഗ്രഹിക്കാൻ ശ്രമിയ്ക്കുകയും ചെയ്ത പ്രവാചകർ നിങ്ങളിലേക്കു വന്നു കൊണ്ടിരുന്ന കൃപയെപ്പറ്റിയും സംസാരിച്ചു. **11** ക്രിസ്തുവിന്റെ ആത്മാവ് ആ പ്രവാചകരിൽ ഉണ്ടായിരുന്നു. ആ ആത്മാവ് ക്രിസ്തു അനുഭവിക്കേണ്ടി വരുന്ന കഷ്ടതകളെക്കുറിച്ചും അവയ്ക്കുശേഷം കൈവരുന്ന മഹത്വത്തെക്കുറിച്ചുമാണ് പറഞ്ഞിരുന്നത്. ആ പ്രവാചകർ ആത്മാവ് അവർക്കു വെളിപ്പെടുത്തിക്കൊടുത്തിരുന്നവ ഗ്രഹിക്കാൻ ശ്രമിച്ചു. ഈ കാര്യങ്ങളൊക്കെ എപ്പോൾ സംഭവിക്കുമെന്നും ആ സമയത്ത് ലോകം എങ്ങനെയായിരിക്കുമെന്നും മനസ്സിലാക്കാൻ അവർ ശ്രമിച്ചു. **12** പ്രവാചകർക്കു വേണ്ടി മാത്രമുള്ള പ്രവൃത്തിയല്ല അവരുടേതെന്ന് അവർക്കു വെളിവാക്കിയിരുന്നു. പ്രവാചകർ നിങ്ങളെയൊന്നു സേവിച്ചു കൊണ്ടിരുന്നത്. നിങ്ങൾ കേട്ട കാര്യങ്ങളെപ്പറ്റി പറഞ്ഞപ്പോൾ അവർ നിങ്ങളെ സേവിക്കുക മാത്രമായിരുന്നു. നിങ്ങളോടു സുവിശേഷം പ്രസംഗിച്ചവർ സ്വർഗ്ഗത്തിൽ നിന്നും അയച്ച പരിശുദ്ധാത്മാവിന്റെ സഹായത്താലാണ് നിങ്ങളോടു ഇതെല്ലാം പറഞ്ഞത്. നിങ്ങളോടു പറഞ്ഞ ആ കാര്യങ്ങൾ ദൂതന്മാർ വരെ അറിയാൻ ആഗ്രഹിച്ചവയാണ്.

വിശുദ്ധജീവിതത്തിലേക്കുള്ള ക്ഷണം

13 സേവനത്തിനു നിങ്ങളുടെ മനസ്സിനെ സജ്ജമാക്കുന്നതോടൊപ്പം ആത്മസംയമനം പാലിക്കുകയും ചെയ്യുവിൻ. യേശുക്രിസ്തു വെളിപ്പെടുമ്പോൾ തീർത്തും നിങ്ങളുടേതാകുന്ന ആ കൃപാദാനത്തിലായിരിക്കണം നിങ്ങളുടെ പൂർണ്ണ പ്രത്യാശ. **14** മുൻകാലത്ത് ഇക്കാര്യങ്ങൾ നിങ്ങൾക്കു മനസ്സിലാകാതിരുന്നതുകൊണ്ട് നിങ്ങളാഗ്രഹിച്ച ദുഷ്കാര്യങ്ങൾ ചെയ്തു. എന്നാൽ ഇപ്പോൾ നിങ്ങൾ ദൈവത്തിന്റെ അനുസരണമുള്ള മക്കളാണ്. അതുകൊണ്ട് പണ്ടു ജീവിച്ചിരുന്നതു പോലെ ജീവിക്കരുത്. **15** പകരം ദൈവം പരിശുദ്ധനായിരിക്കുന്നതു പോലെ നിങ്ങൾ ചെയ്യുന്ന എല്ലാ കാര്യങ്ങളിലും ശുദ്ധിയുള്ളവരാകുവിൻ. നിങ്ങളെ വിളിച്ചതു ദൈവം ഒരുവനാണ്. **16** "ഞാൻ വിശുദ്ധനായതുകൊണ്ടു നിങ്ങളും വിശുദ്ധരാകുവിൻ" * എന്നു തിരുവെഴുത്തുകളിൽ എഴുതിയിരിക്കുന്നു.

17 നിങ്ങൾ ദൈവത്തോടു പ്രാർത്ഥിയ്ക്കുകയും അവനെ പിതാവെന്നു വിളിയ്ക്കുകയും ചെയ്യുന്നു. ദൈവം ഓരോരുത്തരുടെയും പ്രവൃത്തിയെ തുല്യമായി വിധിയ്ക്കുന്നു. അതുകൊണ്ട് ഈ ഭൂമിയിൽ നിങ്ങൾ പരദേശികളായി ജീവിയ്ക്കുമ്പോൾ ദൈവത്തോടു ബഹുമാനമുള്ളവരായിരിക്കുവിൻ.

* "ഞാൻ ... വിശുദ്ധരാകുവിൻ" ഉദ്ധരണി ലേഖ്യ 11:45, 19:2, 20:7.

18പണ്ട് നിങ്ങൾക്കു നിഷ്ഠമലമായ രീതിയിലാണ് ജീവിച്ചിരുന്നതെന്ന് നിങ്ങൾക്കറിയാം. നിങ്ങൾ മുമ്പ് ജീവിച്ചിരുന്ന ആൾക്കാരിൽ നിന്നുമാണ് ആ ജീവിതരീതി നിങ്ങൾക്കു കിട്ടിയത്. എന്നാൽ അത്തരം ജീവിതരീതിയിൽ നിന്ന് നിങ്ങൾ രക്ഷപെട്ടു. 19ക്ഷയിച്ചുപോകുന്ന സ്വർണ്ണമോ വെള്ളിയോ കൊണ്ടല്ല നിങ്ങളെ വാങ്ങിയത്. പിന്നെയോ ക്രിസ്തുവിന്റെ ശുദ്ധവും, പൂർണ്ണവുമായ ആ കൃപയാടീന്റെ വിലയേറിയ രക്തത്താൽ ആണ് നിങ്ങളെ വാങ്ങിയത്. 20ലോകത്തിനു അടിത്തറ ഇടുന്നതിനു മുമ്പേ ക്രിസ്തുവിനെ തിരഞ്ഞെടുത്തിരുന്നു. എന്നാൽ ഈ അവസാന നാളുകളിൽ നിങ്ങൾക്കായാണ് അവനെ വെളിവാക്കിയത്. 21ക്രിസ്തു വഴി നിങ്ങൾ ദൈവത്തിൽ വിശ്വസിക്കുന്നു. ദൈവം ക്രിസ്തുവിനെ മരണത്തിൽനിന്നും ഉയിർപ്പിച്ചു. പിന്നെ ദൈവം അവനു മഹത്വം നൽകി. അതുകൊണ്ടു നിങ്ങളുടെ വിശ്വാസവും പ്രത്യംശവും ദൈവത്തിലാണ്.

22സത്യത്തെ അനുകരിക്കുക വഴി നിങ്ങൾ സ്വയം ശുദ്ധരായി. ഇനി നിങ്ങൾ നിങ്ങളുടെ സഹോദരങ്ങൾക്കായി യഥാർത്ഥ സ്നേഹം ഉള്ളവരാകണം. അതുകൊണ്ട് നിങ്ങളുടെ പൂർണ്ണഹൃദയത്തോടെ * നിങ്ങൾ അഗാധമായി പരസ്പരം സ്നേഹിക്കുവിൻ. 23നിങ്ങൾ വീണ്ടും ജനിച്ചിരിക്കുന്നു. മരിക്കുന്ന ഒന്നിൽ നിന്നും ഈ പുതുജീവൻ വരില്ല, അമർത്യമായ ഒന്നിൽ നിന്നേ അതു വരൂ. എന്നും ജീവിക്കുന്നതും എന്നും തുടരുന്നതുമായ ദൈവത്തിന്റെ ആ സന്ദേശം വഴിയാണ് നിങ്ങൾ വീണ്ടും ജനിച്ചത്. 24തിരുവെഴുത്തു പറയുന്നതു പോലെ,

“ആരും എന്നേക്കും ജീവിയ്ക്കുന്നില്ല, ഏവരും പുല്ലു പോലെയും അവരുടെ മഹത്വം പൂപോലെയുമാണ്. പുല്ലു കരിയുന്നു, പൂവ് കൊഴിയുന്നു.

25പക്ഷേ ദൈവവചനം എന്നേക്കും നിലനിൽക്കും.” *യെശയ്യാവ് 40:6-8*

ഇതാണു നിങ്ങളോടു പറഞ്ഞ വചനവും.

ജീവിയ്ക്കുന്ന ശിലയും വിശുദ്ധരാജ്യവും

2 അതുകൊണ്ട് അന്യരെ പീഡിപ്പിക്കാതിരിക്കുക, നൂണ പറയരുത്, നാട്യവും അസുയയും മറ്റുള്ളവരെപ്പറ്റി തിന്മ പറയുന്നതും ഉപേക്ഷിക്കുക. 2നവജാതശിശുക്കളെപ്പോലെ ആകുവിൻ. നിങ്ങളുടെ ആത്മാവിനെ തീറ്റിപ്പോറ്റുന്ന ശുദ്ധമായ പാലുപോലെ ഉപദേശത്തിനുവേണ്ടി വിശക്കുന്നവരാകുവിൻ. അതുകൂടിച്ചു നിങ്ങൾക്ക് വളരുകയും രക്ഷപെടുകയും ചെയ്യാം. 3കർത്താവിന്റെ നന്മ നിങ്ങൾ നേരത്തേ തന്നെ അനുഭവിച്ചറിഞ്ഞതാണല്ലോ.*

4ജീവിയ്ക്കുന്ന “ശിലയാണ്” കർത്താവായ യേശു. ഈ ലോകത്തിലെ ജനങ്ങൾ ആ കല്ലിനെ (യേശു) വേണ്ടെന്നുവെച്ചിരിക്കുന്നു. പക്ഷേ ദൈവം തിരഞ്ഞെടുത്ത ശിലയാണവൻ. ദൈവത്തിന് അവൻ അമൂല്യനാണ്. അതുകൊണ്ട് അവന്റെ അടുക്കലേക്കു വരിക.

പൂർണ്ണ ഹൃദയത്തോട് “ശുദ്ധഹൃദയത്തിൽ നിന്ന്” എന്നും ഉണ്ട്.

“കർത്താവിന്റെ ... അനുഭവിച്ചറിഞ്ഞതാണല്ലോ” ഉദ്ധരണി സങ്കീ. 34:8.

5നിങ്ങളും ജീവിയ്ക്കുന്ന ശിലകൾ പോലെയാണ്. ദൈവം സ്വീകരിക്കുന്ന ആത്മീയ യാഗങ്ങൾ അർപ്പിക്കുന്ന വിശുദ്ധപുരോഹിതരാകാനായി ഒരു ആത്മീയ ആലയം പണിയപ്പെടാനായി നിങ്ങൾ ഉപയോഗിക്കപ്പെട്ടെ. ആ ബലികൾ നിങ്ങൾ യേശുക്രിസ്തു വഴി നൽകുക. 6തിരുവെഴുത്ത് പറയുന്നു:

“നോക്കൂ, ഞാനൊരു അമൂല്യമായ മൂലക്കല്ലിനെ തിരഞ്ഞെടുത്തിരിക്കുന്നു. ആ കല്ലിനെ ഞാൻ സ്വീയോനിൽ നിക്ഷേപിക്കുകയാണ്; അവനിൽ വിശ്വസിക്കുന്ന ഒരുവനും ഒരിക്കലും നിരാശനാകയില്ല.” *യെശയ്യാവ് 28:16*

7വിശ്വസിക്കുന്ന നിങ്ങൾക്ക് ആ ശില ഏറെ വിലയുള്ളതാകും. വിശ്വസിക്കാത്തവർക്ക് അവൻ ഇങ്ങനെ ആണ്:

“ശിലികൾ അവർക്കു വേണ്ടെന്നു തീരുമാനിച്ച ആ കല്ല് ഏറ്റവും പ്രധാനമായ ശിലയായി.” *സങ്കീർത്തനങ്ങൾ 118:22*

8അവിശ്വാസികൾക്ക് അവൻ: “ഇടാനുള്ള കല്ലും ജനങ്ങൾക്ക് വീഴുവാനുള്ള കല്ലുമാണ്.” *യെശയ്യാവ് 8:14*

ജനങ്ങൾ ഇടറും, കാരണം അവർ ദൈവത്തോടു അനുസരണക്കേടുള്ളവരാണ്. അനുസരണക്കേടുള്ളവർ വീഴണമെന്ന് ദൈവം പദ്ധതിയിട്ടു. അവരെ വീഴ്ത്താനുള്ള പാരയാണ് അവൻ.

9എന്നാൽ നിങ്ങൾ തിരഞ്ഞെടുക്കപ്പെട്ടവരാണ്. നിങ്ങൾ രാജപുരോഹിതരാണ്. നിങ്ങളൊരു വിശുദ്ധജനമാണ്. നിങ്ങൾ ദൈവത്തിനുള്ളവരാണ്. ദൈവം ചെയ്ത അത്ഭുതകാര്യങ്ങൾ പറയുവാനായാണ് നിങ്ങളെ തിരഞ്ഞെടുത്തത്. അവൻ ഇരുട്ടിൽനിന്നും അത്ഭുതാവഹമായ വെളിച്ചത്തിലേക്കു നിങ്ങളെ കൊണ്ടുവന്നു. 10ഒരിക്കൽ നിങ്ങൾ ജനമല്ലായിരുന്നു. എന്നാലിപ്പോൾ ദൈവത്തിന്റെ ഉനം. പണ്ട് കരുണ ഒരിക്കലും നിങ്ങൾക്ക് ലഭിച്ചിരുന്നില്ല. എന്നാലിപ്പോൾ ദൈവത്തിൽനിന്നും കരുണ കിട്ടിയിരിക്കുന്നു.

ദൈവത്തിനായ് ജീവിക്കുക

11പ്രിയ സുഹൃത്തുക്കളേ, നിങ്ങൾ ഈ ലോകത്തിലെ അപരിചിതരെയും സന്ദർശകരെയും പോലെയാണ്. അതുകൊണ്ട് നിങ്ങളുടെ സകലദുഷ്ട ആഗ്രഹങ്ങളിൽനിന്നും ഒഴിഞ്ഞുനിൽക്കുവാൻ നിങ്ങളോട് ഞാൻ അഭ്യർത്ഥിക്കുന്നു. ഈ കാര്യങ്ങൾ നിങ്ങളുടെ ആത്മാവിനെതിരെ യുദ്ധം ചെയ്യും. 12അവിശ്വാസികളാണ് നിങ്ങൾക്കു ചുറ്റും ജീവിയ്ക്കുന്നത്. അവർ പറഞ്ഞേക്കാം, നിങ്ങൾ തെറ്റാണ് ചെയ്യുന്നതെന്ന്. അതുകൊണ്ടു നല്ല ജീവിതം ജീവിയ്ക്കുക. അപ്പോൾ അവർ നിങ്ങൾ ചെയ്യുന്ന സൽപ്രവൃത്തികൾ കൊണ്ട് ദൈവത്തിന് അവൻ വരുന്ന ആ ദിവസത്തിൽ സ്തുതി അർപ്പിക്കും.

അധികാരികളെ അനുസരിക്കുക

13കർത്താവിനുവേണ്ടി ഈ ലോകത്തിൽ അധികാരം ഉള്ളവരെ അനുസരിക്കുക. ഉന്നതാധികാരിയായ രാജാവിനെ അനുസരിക്കുക. 14രാജാവ് അയയ്ക്കുന്ന ഭരണനേതാക്കളെയും അനുസരിക്കുക. തെറ്റു ചെയ്തവരെ ശിക്ഷിക്കുവാനും നന്മ ചെയ്തവരെ പുകഴ്ത്താനും

മാണ് അവരെ അയച്ചിരിക്കുന്നത്. **15**അതു കൊണ്ട് നിങ്ങൾ സൽപ്രവൃത്തികൾ ചെയ്യുമ്പോൾ വിഡ്ഢികളെ നിങ്ങൾക്കെതിരെ അസംബന്ധങ്ങൾ പറയുന്നതിൽനിന്നും തടയുന്നു. ഇതാണ് ദൈവം ആഗ്രഹിക്കുന്നത്. **16**സ്വതന്ത്രരെപ്പോലെ ജീവിയ്ക്കുക. എന്നാൽ ദുഷ്ടത ചെയ്യാനുള്ള ഒരു ഒഴികഴിവാതീ ആ സ്വാതന്ത്ര്യത്തെ ഉപയോഗിക്കരുത്. ദൈവത്തിനു സേവനം ചെയ്യുമ്പോലെ ജീവിക്കുക. **17**എല്ലാവരോടും ആദരവു കാണിക്കുക. ദൈവകൂടുംബത്തിലെ എല്ലാ സഹോദരങ്ങളേയും സ്നേഹിക്കുക. ദൈവത്തെ ഭയക്കുകയും രാജാവിനെ മാനിക്കുകയും ചെയ്യുക.

ക്രിസ്തുവിന്റെ കഷ്ടതയുടെ മാതൃക

18അടിമകളേ, അർഹിക്കുന്ന ബഹുമാനത്തോടെ നിങ്ങളുടെ ഉടമകളുടെ അധികാരം സ്വീകരിക്കുക. സകല ബഹുമാനത്തോടും ഇതു ചെയ്യുക. നല്ലവനും ദയാലുവുമായ ഉടമയെയും ചീത്ത ഉടമയെയും അനുസരിക്കണം. **19**തെറ്റൊന്നും ചെയ്തിട്ടില്ലെങ്കിൽ കൂടി ഒരുവൻ കഷ്ടത സഹിക്കേണ്ടിവന്നേക്കാം. അപ്പോൾ ആ മനുഷ്യൻ ദൈവത്തെ വിചാരിച്ച് അതു ക്ഷമാപൂർവ്വം സഹിക്കുകയാണെങ്കിൽ അതു ദൈവത്തെ പ്രീതനാക്കും. **20**എന്നാൽ തെറ്റിനു ശിക്ഷിക്കപ്പെട്ടാൽ ശിക്ഷ സഹിക്കുന്നതിൽ നിങ്ങളെ പ്രശംസിക്കുന്നതിനു കാരണമില്ല. എന്നാൽ നന്മ ചെയ്യുന്നതിനു വേണ്ടി സഹിയ്ക്കുകയും സഹനത്തിൽ ക്ഷമയുള്ളവനാകുകയും ചെയ്താൽ അതു ദൈവത്തെ പ്രീതനാക്കും. **21**ഇതിനായി നിങ്ങൾ വിളിക്കപ്പെട്ടിരിക്കുന്നു. പിൻതുടരുന്നതിനായി ക്രിസ്തു ഒരു മാതൃക തന്നു. അവൻ ചെയ്തതു പോലെ നിങ്ങളും ചെയ്യണം. കഷ്ടം സഹിക്കുമ്പോൾ ക്ഷമാശീലരാകണം. കാരണം ക്രിസ്തു നിങ്ങൾക്കായി കഷ്ടം സഹിച്ചു.

22“അവൻ പാപമൊന്നും ചെയ്തില്ല. ഒരു ചതിവും അവന്റെ നാവിൽ കണ്ടെത്തിയില്ല.”
യെശയ്യാവ് 53:9

23ജനങ്ങൾ ക്രിസ്തുവിനോടു മോശമായ കാര്യങ്ങൾ പറഞ്ഞിട്ടും അവൻ അവരോടു മോശമായമൊന്നും പറഞ്ഞില്ല. ക്രിസ്തു കഷ്ടം സഹിച്ചുവെങ്കിലും അവൻ ജനങ്ങളെ ഭീഷണിപ്പെടുത്തിയില്ല. അതേ, തന്റെ രക്ഷ ക്രിസ്തു ദൈവത്തെ ഏല്പിച്ചു. നീതിയോടെ വിധിയ്ക്കുന്ന ഒരുവൻ ദൈവമാണ്. **24**കുരിശിലേറുക വഴി നമ്മുടെ പാപങ്ങൾ ക്രിസ്തു സ്വന്തം ശരീരത്തിൽ വഹിച്ചു. പാപത്തിനു വേണ്ടി ജീവിക്കുന്നതു നിർത്തി നീതിയ്ക്കായി ജീവിക്കാൻ വേണ്ടി അവനിതു ചെയ്തു. അവന്റെ മുറിവാൽ നിങ്ങൾ സുഖപ്പെട്ടിരിക്കുന്നു. **25**വഴി തെറ്റിപ്പോയ കുഞ്ഞാടിനെപ്പോലെയായിരുന്നു നിങ്ങൾ. പക്ഷെ ഇപ്പോൾ നിങ്ങളുടെ ആത്മാവിന്റെ സംരക്ഷകനായ ഇടയനിലേക്കു നിങ്ങൾ തിരികെ വന്നിരിക്കുന്നു.

ഭാര്യ ഭർത്താക്കന്മാർ

3 ഇതു പോലെ ഭാര്യമാരേ, നിങ്ങൾ ഭർത്താവിന്റെ അധികാരത്തെ സ്വീകരിക്കണം. അപ്പോൾ നിങ്ങളിൽ ചിലരുടെ ദൈവകല്പനകളെ അനുസരിക്കാനിഷ്ടപ്പെടാത്ത ഭർത്താക്കന്മാർ ദൈവത്തിൽ വിശ്വസിക്കുവാൻ പ്രേരിതരാകും. നിങ്ങൾക്ക് ഒന്നും പറയേണ്ടതായി

വരില്ല. ഭാര്യയുടെ സർജീവിതത്താൽ അവർ പ്രേരിതരാകും. **2**ദൈവാദരത്താൽ നിങ്ങൾ നയിക്കുന്ന നിർമ്മലമായ ജീവിതം അവരിൽ മതിപ്പുള്ളവാക്കും. **3**നിങ്ങളുടെ സൗന്ദര്യം ആകർഷകമായ കേശാലങ്കാരത്തെയോ, സ്വർണ്ണാഭരണത്തെയോ, മോടിയുള്ള വസ്ത്രങ്ങളെയോ ആശ്രയിച്ചല്ല നിലനിൽക്കുന്നത്. **4**അതേ, നിങ്ങളുടെ സൗന്ദര്യം നിങ്ങളുടെ ഉള്ളിൽനിന്നു വരുന്ന സൗമ്യതയും ശാന്തതയുമുള്ള സ്വഭാവം ആണ്. അത് ഒരിക്കലും അപ്രത്യക്ഷമാകില്ല. അത് ദൈവത്തിന് വിലയേറിയതാണ്. **5**അതുപണ്ട് ജീവിച്ചിരുന്ന ദൈവാനുസരണമുള്ള വിശുദ്ധ സ്ത്രീകളെപ്പോലെയാണ്. ഇതേ മാർഗ്ഗം തന്നെ അവരും സ്വയം സ്വീകരിച്ചു സൗന്ദര്യം ഉള്ളവരായി. ഭർത്താവിന്റെ അധികാരത്തെ അവരും അംഗീകരിച്ചു. **6**ഞാൻ സാരയെപ്പോലുള്ള സ്ത്രീകളെക്കുറിച്ചാണ് സൂചിപ്പിക്കുന്നത്. അവൾ തന്റെ ഭർത്താവായ അബ്രാഹാമിനെ യജമാനനേയെന്നു വിളിക്കുകയും അനുസരിക്കുകയും ചെയ്തു. എപ്പോഴും ഭയമില്ലാതെ ശരി ചെയ്യുകയാണെങ്കിൽ നിങ്ങൾ സാരയുടെ യഥാർത്ഥ മക്കളാണ്.

7അതു പോലെ ഭർത്താക്കന്മാരായ നിങ്ങൾ നിങ്ങളുടെ ഭാര്യമാരോടുകൂടി പരസ്പര ധാരണയിലുള്ള ഒരു ജീവിതം നയിക്കണം. നിങ്ങൾ ഭാര്യയോട് ആദരവു കാട്ടണം. അവർ നിങ്ങളേക്കാൾ ശക്തി കുറഞ്ഞവരാണ്. എന്നാൽ ദൈവം നിങ്ങൾക്കു തരുന്ന അതേ അനുഗ്രഹം തന്നെ നിങ്ങളുടെ ഭാര്യമാർക്കും നൽകുന്നു- യഥാർത്ഥ ജീവൻ പകർന്നു തരുന്ന ആ കൃപ. യാതൊന്നും നിങ്ങളുടെ പ്രാർത്ഥനയെ കുഴപ്പത്തിലാക്കാതിരിക്കേണ്ടതിന് ഈ കാര്യങ്ങൾ ചെയ്യുവിൻ.

നീതിക്കുവേണ്ടി കഷ്ടത സഹിക്കുക

8അതുകൊണ്ട് നിങ്ങളെല്ലാം സമാധാനത്തിൽ ജീവിക്കുക. പരസ്പരം മനസ്സിലാക്കുവാൻ ശ്രമിക്കുക. സഹോദരരെപ്പോലെ പരസ്പരം സ്നേഹിക്കുക. ദയാശീലരും വിനീതരും ആകുക. **9**നിങ്ങളോട് ദുഷ്ടത കാട്ടുന്നവരോടു പകരമായി ദുഷ്ടത ചെയ്യരുത്. നിങ്ങളെ ചീത്ത പറഞ്ഞവനോട് പകരമായി ദുർഭാഷണം നടത്തരുത്. പകരം അവനെ അനുഗ്രഹിക്കുവാൻ ദൈവത്തോടു പറയുക. നിങ്ങളെ അനുഗ്രഹം ഏറ്റുവാങ്ങാൻ വിളിച്ചിരിക്കുന്നതു കൊണ്ടു നിങ്ങൾ എല്ലാ മാർഗ്ഗത്തിലൂടെയും ഇങ്ങനെ ചെയ്യുക.

10തിരുവെഴുത്ത് പറയുന്നു,
“ജീവനെ സ്നേഹിക്കുകയും സൽദീനങ്ങൾ ആസ്വദിക്കാൻ കാംക്ഷിക്കുകയും ചെയ്യുന്നവൻ ദോഷം സംസാരിക്കുന്നതിൽനിന്ന് ഒഴിഞ്ഞു മാറുകയും നൂണ പറയുന്നത് നിർത്തുകയും വേണം.

11അവൻ സമാധാനം കാംക്ഷിക്കുകയും അതിൽ തുടരുകയും വേണം. ദുഷ്ടക്കർമ്മം നിർത്തി നല്ലതു ചെയ്യുന്നവനാകണം.

12നീതിമാന്മാരെ കർത്താവ് കാണുകയും അവരുടെ പ്രാർത്ഥനകളെ കർത്താവ് ശ്രദ്ധിക്കുകയും ചെയ്യുന്നു. എന്നാൽ ദുഷ്ടക്കർമ്മികൾക്കെതിരാണ് കർത്താവ്.”

സങ്കീർത്തനങ്ങൾ 34:12-16

13എപ്പോഴും നന്മ ചെയ്യുവാൻ ശ്രമിക്കുകയാണെങ്കിൽ യഥാർത്ഥത്തിൽ ഒരുവനും നിങ്ങളെ ഒരു വിധത്തിലും ഉപദ്രവിക്കുവാൻ സാധിക്ക

യില്ല. 14എന്നാൽ നന്മ ചെയ്യുന്നതുകൊണ്ടു നിങ്ങൾക്കു കഷ്ടം സഹിക്കേണ്ടിവന്നേക്കാം. അങ്ങനെ സംഭവിച്ചാൽ നിങ്ങൾ അനുഗ്രഹീതരാകും. “നിങ്ങളെ ക്രൈസ്തുവിനുവേണ്ടി വേദിക്കുകയോ അവരെ ഓർത്ത് ആകുലപ്പെടുകയോ വേണ്ട.”*

15എന്നാൽ കർത്താവായ ക്രിസ്തുവിനോടുള്ള ബഹുമാനം നിങ്ങൾ ഹൃദയത്തിൽ സൂക്ഷിക്കണം. നിങ്ങളുടെ പ്രത്യേകതയെപ്പറ്റി വിശദീകരിക്കുവാൻ ആവശ്യപ്പെടുന്നവനു മറുപടി കൊടുക്കുവാൻ ഏല്പിച്ചു. തയ്യാറായിരിക്കുക. 16അത്തരം ആശങ്കാരോട് ശാന്തമായും ആദരവോടും സംസാരിക്കണം. എല്ലാപ്പോഴും നിങ്ങൾക്കു ശരിയെന്നു തോന്നുന്നതു പ്രവർത്തിക്കണം. അതു നിങ്ങൾ ചെയ്യുമ്പോൾ നിങ്ങളെക്കുറിച്ച് മോശമായി സംസാരിക്കുന്നവർ ലജ്ജിതരാകും. ക്രിസ്തുവിൽ നിങ്ങൾ നന്നായി ജീവിക്കുന്നതിനെപ്പറ്റിയാണ് അവർ ഇങ്ങനെ മോശമായി സംസാരിക്കുന്നത്. നിങ്ങളെക്കുറിച്ച് പറഞ്ഞ ചീത്തകാര്യങ്ങൾ കൊണ്ട് അവർ ലജ്ജിതരാകും. 17തിന്മ ചെയ്യുന്നതിനേക്കാൾ നന്മ ചെയ്തു കഷ്ടം സഹിക്കുന്നതാണ് നല്ലത്. അതേ, ദൈവം അതാനുഗ്രഹിക്കുന്നതെങ്കിൽ അത് ഏറെ നല്ലതാണ്. 18ക്രിസ്തു നിങ്ങൾക്കായി മരിച്ചു. ആ ഒറ്റ മരണം നിങ്ങളുടെ പാപങ്ങൾക്ക് പരിഹാരം കൊടുത്തു. അവൻ നീതിമാനായിരുന്നുവെങ്കിലും പാപികൾക്കു വേണ്ടി മരിച്ചു. നിങ്ങളെ എല്ലാവരെയും ദൈവത്തിലേക്കു കൊണ്ടുവരാനാണ് അവ നിത്യ ചെയ്തത്. അവന്റെ ബാഹ്യശരീരത്തെ കൊന്നുവെങ്കിലും ആത്മാവിൽ അവന്റെ ജീവൻ നിലനിർത്തി. 19ആ ആത്മാവിൽ അവൻ തുറുകിലെ ആത്മാക്കളോടു പ്രഘോഷിച്ചു. 20അവർ ദൈവത്തെ അനുസരിക്കാൻ കൂട്ടാക്കാതിരുന്നു. നോഹ പെട്ടകം ഉണ്ടാക്കിയിരുന്ന നാളുകളിൽ ദൈവത്തെ അനുസരിക്കാൻ കൂട്ടാക്കാതിരുന്ന ആളുകളുടെ ആത്മാക്കളായിരുന്നു അത്. ദൈവത്തിന്റെ ക്ഷമാപൂർവ്വമായ കാത്തു നില്പിനും ഫലമുണ്ടായില്ല. വെറും എട്ടുപേർ മാത്രം ആപെട്ടകം മൂലം രക്ഷപ്പെട്ടു. അവർ വെള്ളത്താലാണ് രക്ഷപ്പെട്ടത്. 21ആ ജലം ഇപ്പോൾ നിങ്ങളെ രക്ഷിക്കുന്ന ജ്ഞാനസ്നാനം പോലെയാണ്. ദേഹത്തിൽനിന്നുള്ള അഴുക്കുകൾ കഴുകുന്നതല്ല ജ്ഞാനസ്നാനം. ദൈവത്തോടുള്ള ഒരു നിർമ്മലഹൃദയം ആവശ്യപ്പെടുന്നതാണ് ജ്ഞാനസ്നാനം. ക്രിസ്തു മരണത്തിൽനിന്നും ഉയിർത്തതുകൊണ്ട് അതു നിങ്ങളെ രക്ഷിക്കും. 22ഇപ്പോൾ യേശു സ്വർഗ്ഗത്തിലേക്കു പോയിരിക്കുന്നു. അവൻ ദൈവത്തിന്റെ വലതു ഭാഗത്താണ്. അവൻ ദൂതന്മാരെയും അധികാരികളെയും ശക്തികളെയും ഭരിക്കുന്നു.

മാറ്റം വന്ന ജീവിതം

4 ക്രിസ്തു അവന്റെ ശരീരത്തിലായിരിക്കുവേ കഷ്ടം സഹിച്ചു. അതുകൊണ്ട് ക്രിസ്തുവിനുണ്ടായ വിചാരങ്ങളാൽ നിങ്ങൾ നിങ്ങളെത്തന്നെ ബലപ്പെടുത്തണം. ശരീരത്തിൽ കഷ്ടം സഹിച്ചവനാരോ അവൻ പാപം ഉപേക്ഷിച്ചിരിക്കുന്നു. 2ജനം ചെയ്യാൻ ഇഷ്ടപ്പെടുന്ന ദുഷ്ടത ചെയ്യാതെ ദൈവം ആഗ്രഹിക്കുന്നവ ഈ ഭൂമിയിൽ ജീവിക്കും കാലത്തോളം ചെയ്യുവാൻ നിങ്ങളെത്തന്നെ ബലപ്പെടുത്തു

വിൻ. 3കഴിഞ്ഞ കാലങ്ങളിൽ അവിശ്വാസികൾ ചെയ്യാനിഷ്ടപ്പെടുന്ന കാര്യങ്ങൾ ചെയ്ത് നിങ്ങൾ സമയം പാഴാക്കിയിരുന്നു. നിങ്ങൾ ലൈംഗികപാപങ്ങൾ ചെയ്യുകയായിരുന്നു. വിശ്വാസങ്ങളെ ആരാധിച്ചും ദുഷ്ടത ചെയ്തും മദ്യസൽക്കാരങ്ങളിലേർപ്പെട്ടും വന്യവും നിഷ്പ്രയോജനവുമായ ആഘോഷങ്ങൾ നടത്തിയും നിങ്ങൾ മത്തരാകുകയായിരുന്നു. 4അവിശ്വാസികൾ ചെയ്യുന്ന പല വന്യവും നിഷ്പഫലവുമായ കാര്യങ്ങൾ നിങ്ങൾ ചെയ്യാതിരിക്കുന്നതു കൊണ്ട് അവർ നിങ്ങളെക്കുറിച്ച് അസാധാരണമെന്ന് ചിന്തിക്കുകയും ചീത്തകാര്യങ്ങൾ പറയുകയും ചെയ്യുന്നു. 5ജീവിച്ചിരിക്കുന്നവരെയും മരിച്ചവരെയും വിധിപ്പാൻ തയ്യാറായിരിക്കുന്ന ദൈവമുമ്പാകെ അവരെപ്പറ്റിത്തന്നെയുള്ള കണക്കു അവർ ബോധിപ്പിക്കേണ്ടതായി വരും. 6ഇപ്പോൾ മരിച്ചവരോടും സുവിശേഷം പ്രസംഗിച്ചു. കാരണം എല്ലാവരെയും പോലെ അവരും സമമായി വിധിക്കപ്പെടേണ്ടതാണ്. അവർ ജീവിച്ച കാലത്ത് ചെയ്തവയെ കണക്കിലെടുത്ത് അവരെ വിധിക്കും. എന്നാൽ അവരോടു ദൈവം ജീവിക്കുന്നതു പോലെ ആത്മാവിൽ ജീവിക്കാൻ സുവിശേഷം പ്രസംഗിച്ചു.

ദൈവകൃപയുടെ നല്ല കാര്യസ്ഥൻ

7എല്ലാം അവസാനിക്കുന്ന സമയം അടുത്തിരിക്കുന്നു. അതുകൊണ്ട് സുബോധവും, സ്വയനിയന്ത്രണവും കാത്തു സൂക്ഷിക്കുക. ഇതു പ്രാർത്ഥിക്കുവാൻ നിങ്ങളെ സഹായിക്കും. 8പരസ്പരം അഗാധമായി സ്നേഹിക്കുക. അതാണ് ഏറ്റവും പ്രധാനം. സ്നേഹം അനേക പാപങ്ങളെ മറയ്ക്കും. 9പരാതികൂടാതെ നിങ്ങളുടെ ഭവനങ്ങൾ പരസ്പരം പങ്കുവയ്ക്കുക. 10നിങ്ങളിൽ ഓരോരുത്തർക്കും ഒരു ആത്മീയവരം ദൈവത്തിൽനിന്നു കിട്ടിയിട്ടുണ്ട്. ദൈവം തന്റെ കൃപ പലവിധത്തിൽ കാണിച്ചിട്ടുണ്ട്. അതുകൊണ്ട് ദൈവത്തിന്റെ നല്ല ദാനങ്ങളെ ഉപയോഗിക്കാൻ ചുമതലയുള്ള ദാസന്മാരെപ്പോലെയാണ് നിങ്ങൾ. അതുകൊണ്ട് നല്ല ദാസന്മാരായി നിങ്ങളുടെ ദൈവദത്തമായ കഴിവുകൾ അന്വേഷണം സേവനത്തിനായി ഉപയോഗിക്കുക. 11സംസാരിക്കുന്നവൻ ദൈവത്തിൽ നിന്നുള്ള വചനം സംസാരിക്കണം. സേവനം ചെയ്യുന്നവൻ ദൈവം നൽകിയ കരുത്തുകൊണ്ട് സേവനം ചെയ്യട്ടെ. എല്ലാകാര്യത്തിലും യേശുക്രിസ്തു വഴി ദൈവത്തിനു മഹത്വം ഉണ്ടാക്കുന്നതിനു നിങ്ങളിതു ചെയ്യുവിൻ. പ്രതാപവും മഹത്വവും എന്നുമെന്നേക്കും അവനുള്ളതാകട്ടെ. ആമേൻ.

ക്രിസ്ത്യാനിയെന്ന നിലയിലുള്ള കഷ്ടങ്ങൾ

12പ്രിയ സുഹൃത്തുക്കളേ, ഇപ്പോൾ നിങ്ങൾ സഹിക്കുന്ന വേദനാ ജനകമായ കാര്യങ്ങളെക്കുറിച്ച് അമ്പരക്കരുത്. അതു നിങ്ങളുടെ വിശ്വാസത്തിനുള്ള പരീക്ഷയാണ്. അസാധാരണമായ എന്തോ സംഭവിക്കുന്നു എന്നു വിചാരിക്കരുത്. 13എന്നാൽ ക്രിസ്തുവിന്റെ കഷ്ടങ്ങളിൽ പങ്കു കാരാകുന്നു എന്നു കണ്ട് സന്തോഷിക്കണം. ക്രിസ്തു അവന്റെ മഹത്വം കാണിക്കുമ്പോൾ നിങ്ങൾ സന്തോഷവാന്മാരും ആനന്ദപുരിതരുമാകും. 14നിങ്ങൾ ക്രിസ്തുവിന്റെ അനുഗ്രാമികളായതുകൊണ്ട് നിന്ദിതരായാൽ നിങ്ങൾ അനുഗ്രഹീതരാണ്. മഹത്വത്തിന്റെ ആത്മാവ് നിങ്ങൾ

“നിങ്ങളെ ... വേണ്ട” യെശ. 8:12.

ളോടു കൂടെ ഉള്ളതിനാൽ നിങ്ങൾ അനുഗ്രഹീതരാണു്. അതു ദൈവത്തിന്റെ ആത്മാവാണ്. **15**അന്യരെ ബുദ്ധിമുട്ടിക്കുന്നവനെപ്പോലെയാണോ മോഷ്ടാവിനെപ്പോലെയാണോ കൊലയാളിയെപ്പോലെയാണോ അല്ലെങ്കിൽ മറ്റേതെങ്കിലും തരത്തിലുള്ള കുറ്റവാളിയെപ്പോലെയാണോ ആകരുത്. അത്തരത്തിലുള്ളവർ കഷ്ടം സഹിച്ചേ തീരൂ, പക്ഷേ നിങ്ങൾ ഇക്കാരണത്താൽ ഒരിക്കലും ദുരിതമനുഭവിക്കരുത്. **16**ഒരു ക്രിസ്ത്യനിയായതിന്റെ പേരിൽ കഷ്ടം സഹിക്കേണ്ടിവരുന്നെങ്കിൽ നിങ്ങൾ ലജ്ജിക്കേണ്ട. ആ നാമത്തിനു നിങ്ങൾ ദൈവത്തിനു നന്ദി പറയണം. **17**വിധി തുടങ്ങുന്നതിനു സമയമായി. ദൈവത്തിന്റെ കൂടുംബം മുതലാണ് ആരംഭിക്കുന്നത്. ആ വിധി നമ്മിലാണ് തുടങ്ങുന്നതെങ്കിൽ ദൈവത്തിന്റെ സുവിശേഷത്തെ അനുസരിക്കാത്തവർക്ക് എന്തു സംഭവിക്കും?

18നല്ല ഒരു വ്യക്തിക്ക് രക്ഷ കിട്ടുന്നത് ദുഷ്കരമാണ് (കഠിനമാണ്). “അപ്പോൾ ദൈവത്തിനെതിരായിട്ടുള്ളവനും പാപപുരിതനും എന്തു സംഭവിക്കും?” * സദൃശ്യ. 11:31

19അതുകൊണ്ട് ദൈവോച്ഛേദനം ചെയ്തവരായി കഷ്ടം സഹിക്കുന്നവർ തങ്ങളുടെ ആത്മാക്കളെ വിശ്വസ്തനായ സുഷ്ടാവിൽ ഭരമേല്പിച്ചു തുടർച്ചയായി സൽകർമ്മങ്ങൾ ചെയ്യണം.

ദൈവത്തിന്റെ അജഗണം

5 ഇനി നിങ്ങളുടെ കൂട്ടത്തിലുള്ള മുപ്പന്മാരോട് എനിക്കു ചില കാര്യങ്ങൾ പറയുവാനുണ്ട്. ഞാനും ഒരു മുപ്പനാണ്. ക്രിസ്തുവിന്റെ കഷ്ടങ്ങൾ ഞാൻ തന്നെ കണ്ടിട്ടുണ്ട്. ഞങ്ങൾക്കു കാണിച്ചുതന്ന ആ മഹത്വം ഞാൻ പങ്കുവയ്ക്കും. **2**നിങ്ങൾക്കു ഉത്തരവാദിപ്പെട്ട ഈ കൂട്ടത്തിന്റെ സംരക്ഷണത്തിനായി ഞാൻ അഭ്യർത്ഥിക്കുന്നു. അവർ ദൈവത്തിന്റെ അജഗണമാണ്. അങ്ങനെ ചെയ്യുവാൻ നിങ്ങളെ നിർബന്ധിച്ചതു കൊണ്ടല്ല എന്നാൽ, നിങ്ങളെങ്ങനെ ചെയ്യാൻ ആഗ്രഹിക്കുന്നതുകൊണ്ടാണ്. ഇങ്ങനെയാണ് ദൈവം ആഗ്രഹിക്കുന്നത്. പണം ആഗ്രഹിച്ചല്ല സേവനം ചെയ്യുന്നതിൽ സന്തോഷം ഉള്ളതുകൊണ്ട് അതു ചെയ്യുവിൻ. **3**നിങ്ങൾക്ക് ചുമതലപ്പെട്ടവരോട് നിങ്ങൾ ഒരു പരുക്കൻ ഭരണാധികാരിയെപ്പോലെയാകരുത്. പകരം നല്ല മാതൃകയുള്ളവരാകുക. പിന്നെ, ഭരിക്കുന്ന ഇടയൻ (ക്രിസ്തു) വരുമ്പോൾ നിങ്ങൾക്കൊരു കിരീടം കിട്ടും. **4**അതു മഹത്വപൂർണ്ണവും നശിക്കാത്ത സൗന്ദര്യമുള്ളതും ആയിരിക്കും. **5**യുവാക്കളേ, നിങ്ങളോടും എനിക്കു

ചിലതു പറയുവാനുണ്ട്. നിങ്ങൾ മുപ്പന്മാരുടെ അധികാരത്തെ സ്വീകരിക്കണം. നിങ്ങളോരോരുത്തരും പരസ്പരം ഏറെ വിനീതരാകണം.

“ദൈവം അഹങ്കാരികൾക്ക് എതിരാണ്. എന്നാൽ വിനീതരിൽ അവൻ കൃപ ചെയ്തിയുന്നു.” സദൃശ്യ. 3:34

ദൈവത്തിന്റെ ശക്തമായ കരങ്ങൾക്കു കീഴെ വിനീതരാകുവിൻ. അപ്പോൾ സമയമാകുമ്പോൾ അവൻ നിങ്ങളെ ഉയർത്തും. **7**അവൻ നിങ്ങൾക്കുവേണ്ടി കരുതുന്നതുകൊണ്ട് നിങ്ങളുടെ എല്ലാ ആകുലങ്ങളും അവനെ ഏല്പിക്കുക.

8ശ്രദ്ധാലുക്കളാകുകയും സ്വയം നിയന്ത്രിക്കുകയും ചെയ്യുവിൻ. പിശാചാണ് നിങ്ങളുടെ ശത്രു. മനുഷ്യനെ തിന്നുവാൻ അലറിപ്പാഞ്ഞു നടക്കുന്ന ഒരു സിംഹത്തെപ്പോലെയാണവൻ. **9**പിശാചിനെ പിന്തുടരാൻ കൂട്ടാക്കാതിരിക്കുക. നിങ്ങളുടെ വിശ്വാസത്തിൽ ഉറച്ചുനിൽക്കുക. നിങ്ങൾക്കുള്ള അതേ കഷ്ടങ്ങളാണ് ലോകമെമ്പാടുമുള്ള നിങ്ങളുടെ സഹോദരീസഹോദരർ അനുഭവിക്കുന്നതെന്ന് നിങ്ങൾക്കറിയാം.

10അതേ, അല്ലകാലത്തേക്ക് നിങ്ങൾ കഷ്ടം സഹിക്കും. എന്നാലതിനുശേഷം ദൈവം എല്ലാം ശരിയാക്കും. അവൻ നിങ്ങളെ ബലപ്പെടുത്തും. അവൻ നിങ്ങളെ താങ്ങുകയും വീഴ്ചയിൽ നിന്നു രക്ഷിക്കുകയും ചെയ്യും. എല്ലാ കൃപയും പകരുന്ന ദൈവമാണവൻ. ക്രിസ്തുവിൽ തന്റെ മഹത്വത്തെ പങ്കുവയ്ക്കാൻ അവൻ നിങ്ങളെ ക്ഷണിച്ചിരിക്കുന്നു. ആ മഹത്വം എക്കാലത്തേക്കുമായി തുടരും. **11**എല്ലാ ശക്തിയും എന്നുമെന്നേക്കും അവന്റേതാണ്. ആമേൻ.

അവസാന അഭിവാദനങ്ങൾ

12ഞാൻ ഈ ചെറുകത്ത് എഴുതിയത് സിലവാനോസിന്റെ സഹായത്തോടെയാണ്. അവൻ ക്രിസ്തുവിൽ വിശ്വസ്തനായ സഹോദരനാണ് എന്ന് എനിക്കറിയാം. നിങ്ങളെ ആശ്വസിപ്പിക്കുവാനും പ്രോത്സാഹിപ്പിക്കുവാനുമാണ് ഞാൻ എഴുതിയത്. ഇതാണ് ദൈവത്തിന്റെ ശരിയായ കൃപ എന്നു പറയുവാനാണ് ഞാൻ ആഗ്രഹിച്ചത്. അതിൽ ഉറച്ചുനിൽക്കുക.

13ബാബിലോണിലെ സഭ നിങ്ങളെ വന്ദനം ചെയ്യുന്നു. അവരും നിങ്ങളെപ്പോലെ തന്നെ തെരഞ്ഞെടുക്കപ്പെട്ടവരാണ്. ക്രിസ്തുവിൽ എന്റെ മകനായ മർക്കോസും നിങ്ങളെ വന്ദനം ചെയ്യുന്നു. **14**നിങ്ങൾ കണ്ടുമുട്ടുമ്പോൾ ഒരു സ്നേഹദൂതം പരസ്പരം കൊടുക്കുക.

ക്രിസ്തുവിലുള്ള എല്ലാവർക്കും സമാധാനം.